


Банктар аралык кредиттик ресурстар рыногу (2015-жылдын ноябрь айы)

Өткөн айдын ушул эле көрсөткүчүнө салыштырганда кароого алынып жаткан мезгил ичинде, банктар аралык рынокто коммерциялык банктардын үстөк ликвиддүүлүгүнүн орточо күндүк деңгээли 8,3 пайызга, 625,0 млн сомго чейин төмөндөгөндүгү байкалган.

Ички банктар аралык кредиттик рынокто репо шарттарында операциялар жүргүзүлгөн. Мында, бул бүтүмдөр орточо алынган чен жылдык 8,5 пайызда жүргүзүлгөн (-0,4 пайыздык пункт). Аталган кредиттердин көлөмү өткөн айдын көрсөткүчүнө салыштырганда 2,4 пайызга көбөйүү менен 533,8 млн сомду түзгөн.

1-график.

Ички банктар аралык кредиттик рынокто операциялар көлөмүнүн жана пайыздык чендердин динамикасы



Кароого алынып жаткан мезгил ичинде ички рынокто улуттук жана чет өлкө валюталарында стандарттык бүтүмдөр келишилген эмес.

Ошондой эле кароого алынып жаткан мезгил ичинде, Кыргыз Республикасынын Улуттук банкынын инструменти “овернайт” кредиттерине суроо-талаптын төмөндөөсү белгиленген, алардын көлөмү 67,7 млн сомду түзгөн (-90,9 пайыз). Улуттук банк тарабынан белгиленүүчү “овернайт” кредиттери боюнча орточо салмактанып алынган чен 12,0 пайыз деңгээлде сакталган.

Кароого алынып жаткан мезгил ичинде Улуттук банк тарабынан кредиттик аукциондордун базасында кредиттер, коммерциялык банктарга 7 күндүк кредиттер, ошондой эле бир күндүк кредиттер берилген эмес.

Отчеттук мезгил ичинде Улуттук банк коммерциялык банктардын каражаттарын 29,3 млрд сом суммасына “овернайт” шарттарында депозиттерге жайгаштырууну уланткан (-34,7 пайыз).

Кредиторлордун концентрациялануу индекси ай ичинде 0,32ден 0,55ке чейин, ал эми дебиторлордун концентрациялануу индекси – 0,28ден 0,39га чейин жогорулаган. Бул индекстердин мааниси рыноктун концентрациялануусунун орточо деңгээлин көрсөтүп турат жана рынокто эки негизги кредиторлордун жана үч карыз алуучунун катышуусуна ылайык келет.

2-график.

Банктар-резидент эместер менен чет өлкө валютасындагы бүтүмдөр боюнча банктар аралык кредиттик рынокто операциялар көлөмүнүн жана пайыздык чендердин динамикасы

